

**REGOLAMENT TA' IMPLIMENTAZZJONI TAL-KUMMISSJONI (UE) Nru 754/2014****tal-11 ta' Lulju 2014****dwar iċ-ċaħda tal-awtorizzazzjoni ta' *Pediococcus pentosaceus* (NCIMB 30068) u *Pediococcus pentosaceus* (NCIMB 30044) bhala addittivi fl-ghalf****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1831/2003 tal-Parlament Ewropew u tal-Kunsill tat-22 ta' Settembru 2003 dwar l-addittivi għall-użu fl-ghalf tal-annimali <sup>(1)</sup>, u b'mod partikolari l-Artikolu 9(2) tiegħu,

Billi:

- (1) Ir-Regolament (KE) Nru 1831/2003 jistabbilixxi l-awtorizzazzjoni ta' addittivi għall-użu fl-ghalf tal-annimali u r-raġunijiet u l-proċeduri għall-ghoti jew għar-rifjut ta' din l-awtorizzazzjoni. L-Artikolu 10(7) tar-Regolament (KE) Nru 1831/2003, flimkien mal-Artikolu 10(1) sa (4) tiegħu, jistipula d-dispożizzjonijiet speċifiċi għall-evalwazzjoni tal-prodotti li kienu jintużaw bhala addittivi tas-silaġġ fl-Unjoni dakinhar li daħal fis-seħh dak ir-Regolament.
- (2) Skont l-Artikolu 10(7) tar-Regolament (KE) Nru 1831/2003, il-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044), li qabel kien imsejjah *Lactococcus lactis* (NCIMB 30044), kienu ddahhlu fir-Reġistru tal-Addittivi tal-Għalf bhala addittivi tal-ghalf għall-ispeċijiet tal-annimali kollha.
- (3) Skont l-Artikolu 10(2) tar-Regolament (KE) Nru 1831/2003, flimkien mal-Artikolu 7 tiegħu, tressqu applikazzjonijiet biex il-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) jiġu awtorizzati bhala addittivi tal-ghalf għal kull speċi tal-annimali, u ntab li dawn l-addittivi jiġu klassifikati fil-kategorija tal-“addittivi teknoloġiċi” u fil-grupp funzjonali tal-“addittivi tas-silaġġ”. Dawk l-applikazzjonijiet tressqu magħhom id-dettalji u d-dokumenti meħtieġa skont l-Artikolu 7(3) tar-Regolament (KE) Nru 1831/2003.
- (4) L-Awtorità Ewropea dwar is-Sigurtà fl-Ikel (“l-Awtorità”) ikkonkludiet fl-opinjoni tagħha tas-6 ta' Marzu 2014 <sup>(2)</sup> li l-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) huma reżistenti għat-tetraciklina, li hija antibijotiku użat fil-medicina umana u veterinarja.
- (5) It-tagħrif disponibbli ma jippermettix l-eskluzjoni tar-riskju li l-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) jistgħu jinfirxu fost mikroorganismi oħra li huma reżistenti għal dak l-antibijotiku. Għaldaqstant, ma giex stabbilit li l-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) ma jhallux effett negattiv fuq is-sahha tal-annimali, is-sahha tal-bniedem jew l-ambjent, meta jintużaw bhala addittivi tal-ghalf skont il-kundizzjonijiet proposti.
- (6) Għalhekk, il-kundizzjonijiet għall-awtorizzazzjoni, kif stipulat fl-Artikolu 5 tar-Regolament (KE) Nru 1831/2003, mhux sodisfatti. Għaldaqstant, l-awtorizzazzjoni tal-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) bhala addittivi fl-ghalf għandha tiġi miċhuda.
- (7) Peress li l-użu ulterjuri tal-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) bhala addittivi tal-ghalf jista' jikkawża riskju għas-sahha tal-bniedem u tal-annimali, dawk l-addittivi tal-ghalf għandhom jiġu rtirati mis-suq mill-aktar fis possibbli. B'kunsiderazzjoni ta' raġunijiet prattiċi, madankollu, huwa neċessarju li l-partijiet interessati jingħatalhom perjodu ta' żmien li matulu jistgħu jintużaw il-hażniet eżistenti tas-silaġġ prodotti b'dawk l-addittivi tal-ghalf.
- (8) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Sahha tal-Annimali,

<sup>(1)</sup> ĠUL 268, 18.10.2003, p. 29.<sup>(2)</sup> EFSA Journal 2014; 12(3):3609 u EFSA Journal 2014; 12(3):3610.

ADOTTAT DAN IR-REGOLAMENT:

*Artikolu 1*

**Ċahda tal-awtorizzazzjoni**

L-awtorizzazzjoni tal-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) bhala addittivi tal-ghalf ghandha tigi miċhuda.

*Artikolu 2*

**Miżuri tranżitorji**

1. Il-ħażniet eżistenti ta' *Pediococcus pentosaceus* (NCIMB 30068) u *Pediococcus pentosaceus* (NCIMB 30044) u taħlitiet lesti minn qabel li jinkludhom għandhom jitnehhew mis-suq mill-aktar fis possibbli u mhux aktar tard mit-30 ta' Settembru 2014.
2. Is-silagġ prodott bil-*Pediococcus pentosaceus* (NCIMB 30068) u l-*Pediococcus pentosaceus* (NCIMB 30044) jew bit-taħlitiet lesti minn qabel li jinkludhom qabel l-1 ta' Awwissu 2014 jista' jintuża sakemm jspiċċaw il-ħażniet.

*Artikolu 3*

**Dhul fis-seħh**

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Lulju 2014.

*Għall-Kummissjoni*

*Il-President*

José Manuel BARROSO

---